

जलसंपदा विभागाचे (तत्कालीन पाटबंधारे
विभाग) सिमित केलेले वित्तीय अधिकार
शिथिल करण्याबाबत...

महाराष्ट्र शासन

वित्त विभाग

शासन निर्णय, क्रमांक : विअप्र-१०.०६/प्र.क्र.८२/०६/विनियम

मंत्रालय, मुंबई - ४०० ०३२.

दिनांक : १३ मार्च, २००७

- वाचा :- १) शासन निर्णय, पाटबंधारे व ऊर्जा विभाग, क्रमांक:एपीएस-१०.७३/३२६५३-इ(३),दि.१७.७.१९७४.
२) शासन निर्णय, वित्त विभाग,क्रमांक:विअप्र-१०.०४/प्र.क्र.३३/२००४/विनियम,दि.२९.११.२००५.
३) शासन निर्णय,वित्त विभाग,क्रमांक:विअप्र-१०.०६/प्र.क्र.३८/२००६/विनियम,दि.२८.७.२००६.
४) शासन निर्णय, वित्त विभाग,क्रमांक:विअप्र-१०.०६/प्र.क्र.३८/२००६/विनियम,दि.१८.९.२००६.
५) शासन निर्णय, वित्त विभाग, क्रमांक:विअप्र-१०.०६/प्र.क्र.३८/२००६/विनियम, दि.१३.११.२००६.

प्रस्तावना :- शासन निर्णय, पाटबंधारे व ऊर्जा विभाग, क्रमांक : एपीएस - १०७३/३२६५३ - इ (३), दिनांक १७ जुलै, १९७४ नुसार पाटबंधारे विभागात आंतर वित्तीय सल्लागार आणि उप सचिव पदाची निर्मिती करण्यात आली. जलसंपदा विभागाने (तत्कालीन पाटबंधारे विभाग) फार मोठ्या प्रमाणात वित्तीय भार असलेल्या प्रकल्पांस मान्यता दिल्याचे शासनाच्या निदर्शनास आले आहे व अशाप्रकारे मोठ्या प्रमाणात वित्तीय भार असलेल्या प्रकल्पांस परस्पर मान्यता दिल्यामुळे अशा प्रकल्पांची कामे भविष्यामध्ये निधी उपलब्धतेविना प्रलंबित राहतील किंवा अन्य कामावरील निधी कमी करून किंवा ती कामे बंद करून या प्रकल्पांसाठी तरतूद उपलब्ध करून देणे क्रमप्राप्त राहील. जलसंपदा विभागाने (तत्कालीन पाटबंधारे विभाग) शासनाची एकंदरीत आर्थिक स्थिती लक्षात न घेता निर्गमित केलेले प्रशासकीय आदेश हे भविष्यात शासनावर फार मोठे आर्थिक दायित्व निर्माण करतील आणि त्यामुळे आर्थिक संतुलनावर परिणाम होईल, व अशी मोठी आर्थिक जबाबदारी शासनास स्विकारणे शक्य नाही. ही वस्तुस्थिती विचारात घेऊन शासन निर्णय, वित्त विभाग, क्रमांक:विअप्र-१०.०४/प्र.क्र.३३/२००४/ विनियम, दिनांक २९ नोव्हेंबर २००५ अन्वये जलसंपदा विभागाचे पाटबंधारे प्रकल्पांना प्रशासकीय मान्यता देण्याचे अधिकार सिमित करण्यात आले आहेत.

उपरोक्त सिमित करण्यात आलेले अधिकार मा.पंतप्रधान यांच्या पॅकेज अंतर्गत विदर्भातील ६ (सहा) जिल्ह्यातील पाटबंधारे प्रकल्पांसाठी दिनांक २८-७-२००६ च्या शासन निर्णयान्वये, ए.आय. बी.पी. कार्यक्रमांतर्गत योजनांसाठी दिनांक १८ सप्टेंबर, २००६ च्या शासन निर्णयान्वये आणि नाबार्ड अर्थसहाय्यांतर्गत लघु पाटबंधारे प्रकल्पांसाठी दिनांक १३ नोव्हेंबर, २००६ च्या शासन निर्णयान्वये शिथिल करण्यात आले आहेत. त्याव्यतिरिक्त दिनांक २९ नोव्हेंबर २००५ च्या शासन निर्णयान्वये सिमित केलेले अधिकार आणखी कांही प्रकल्पांच्या बाबतीत शिथिल करण्याचा प्रस्ताव शासनाच्या विचाराधीन होता. त्यासंदर्भात शासनाने खालीलप्रमाणे निर्णय घेतला आहे :-


निर्णय:- शासनाने असा निर्णय घेतला आहे की, शासन निर्णय, वित्त विभाग, क्रमांक-विअप्र-१०.०४/प्र.क्र.३३/२००४/ विनियम, दिनांक २९ नोव्हेंबर २००५ अन्वये जलसंपदा विभागाचे पाटबंधारे प्रकल्पांना प्रशासकीय मान्यता देण्याचे सिमित करण्यात आलेले अधिकार विहित निकष/मानके पूर्ण होण्याच्या अधिन राहून, खालीलप्रकरणी शिथिल करण्यात येत आहेत :-

- अ) राज्यातील सन २००५ च्या आधारावर सिंचनाचा अनुशेष असणाऱ्या २१ जिल्ह्यांमधील सर्व प्रकारच्या पाटबंधारे प्रकल्पांना प्रशासकीय मान्यता देण्याचे अधिकार.
- ब) राज्यातील सर्व जिल्ह्यांमधील रु.२५.०० कोटी पर्यंत किंमतीच्या लघु पाटबंधारे प्रकल्पांना प्रशासकीय मान्यता देण्याचे अधिकार.

राज्यपालांच्या अनुशेष निर्मुलनाच्या निदेशान्वये व वित्त विभागाच्या संदर्भाधीन शासन निर्णयान्वये सिंचनाचा अनुशेष असलेल्या भागात निधीची उपलब्धता असल्यास (एखाद्या भागात / जिल्ह्यात चालू असलेल्या प्रकल्पांची उर्वरित किंमत त्या भागासाठी / जिल्ह्यासाठी पुढील तीन वर्षात उपलब्ध होणाऱ्या निधी एवढी असल्यास) नवीन प्रकल्प हाती घेण्यास बंधन नाही. जेणेकरून अशा जिल्ह्यांमध्ये चालू असलेले प्रकल्प पूर्ण होऊन त्या भागातील सिंचनाचा अनुशेष कमी होण्यास व नवीन प्रकल्प हाती घेण्यास मदत होऊ शकेल. तसेच उपलब्ध निधी पूर्णपणे वापरण्याच्या दृष्टीने नियोजन आराखडाही (Shelf of Works) तयार असेल. मात्र या मर्यादेवरील खर्चाच्या नवीन प्रकल्पांना प्रशासकीय मान्यता देण्यासाठी व निविदा सूचना जारी करण्यासाठी नियोजन विभाग आणि वित्त विभाग यांची पूर्व मान्यता घेणे अनिवार्य राहिल.

सदर शासन निर्णय महाराष्ट्र शासनाच्या WWW.maharashtra.gov.in या वेबसाईटवर उपलब्ध करण्यात आला असून, त्याचा सांकेतांक २००७०३१३१७२२३८००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(ना. हे. सोनारे)

शासनाचे अवर सचिव.

प्रति,

- * १. प्रधान महालेखापाल (लेखा परीक्षा)-१, महाराष्ट्र, मुंबई-४०० ०२०
- * २. महालेखापाल (लेखा व अनुज्ञेयता) -१, महाराष्ट्र, मुंबई-४०० ०२०
- * ३. महालेखापाल (लेखा व अनुज्ञेयता) -२, महाराष्ट्र, नागपूर
- * ४. महालेखापाल (लेखा व लेखापरीक्षा) -२, महाराष्ट्र, नागपूर
- ५. मा.मुख्यमंत्र्यांचे प्रधान सचिव
- ६. मा.उप मुख्य मंत्र्यांचे प्रधान सचिव
- ७. सचिव, जलसंपदा विभाग, मंत्रालय, मुंबई-३२.
- ८. मा.मंत्री, जलसंपदा यांचे स्वीय सहाय्यक
- ९. मा.राज्यमंत्री, जलसंपदा यांचे स्वीय सहाय्यक
- १०. जलसंपदा विभागाच्या अधिपत्याखालील सर्व कार्यालये
- ११. मंत्रालयातील सर्व प्रशासनिक विभाग
- १२. अधिदान व लेखा अधिकारी, वांद्रे (पूर्व), मुंबई-४०० ०५१
- १३. अधिदान व लेखा अधिकारी, मुंबई
- १४. निवासी लेखा परीक्षा अधिकारी, मुंबई
- १५. संचालक, लेखा व कोषागारे, मुंबई
- १६. सर्व जिल्हा कोषागार अधिकारी
- १७. सर्व उप कोषागार अधिकारी
- १८. सर्व जिल्हाधिकारी
- १९. वित्त विभागातील सर्व कार्यासने
- २०. निवड नसती, विनियम, वित्त विभाग.